




முதல்வர் மு.க.ஸ்டாலின் அவர்களின் அறிவிப்புக்கு இணங்க நீர்வளத்துறையின் மூலமாக மதுரை வடக்கு தொகுதிக்குட்பட்ட செல்லூர் கண்மாயின் பந்தல்சூழ கால்வாயில் 60.21கோடி மதிப்பீட்டில் பக்கவாட்டு வெள்ள தடுப்புச் சுவர் மற்றும் சிறு பாலங்கள் கட்டும் பணிகளை வணிகவரி மற்றும் பதிவுத்துறை அமைச்சர் பி.மூர்த்தி, மதுரை வடக்கு சட்டமன்ற உறுப்பினர் கோ.தளபதி முன்னிலையில் துவக்கி வைத்தார். இந்நிகழ்வில் மதுரை மாவட்ட ஆட்சித் தலைவர் பிரவீன் குமார், நீர்வளத்துறை கண்காணிப்பு பொறியாளர் சாமரவின், நீர்வளத்துறை செயற்பொறியாளர் சிவபிரபாகர் மற்றும் அதிகாரிகள், உள்ளாட்சி பிரதிநிதிகள், கழக நிர்வாகிகள், கழகத்தினர், பொதுமக்கள் உள்ளிட்டோர் பங்கேற்றனர்.

சின்னாளப்பட்டி பேரூராட்சியில்

7,227 வாக்காளர்கள் இடம்பெயர்ந்து விட்டதாக கணக்கெடுப்பில் பதிவு!

தேர்தல் ஆணையம் நடவடிக்கை எடுக்க அமைச்சர் இ.பெரியசாமி வலியுறுத்தல்!

திண்டுக்கல், டிச. 2 - சின்னாளப்பட்டி பேரூராட்சியில் 7,227 சின்னாளப்பட்டி பேரூர் வாக்காளர்கள் இடம்பெயர்ந்து விட்டதாக வாக்காளர் பட்டியல் சிறப்பு தீவிர பணியின் போது வாக்குச்சாவு அலுவலர்கள் பதிவு செய்துள்ளனர். இதற்கு காரணமானவர்கள் மீது தேர்தல் ஆணையம் நடவடிக்கை எடுக்க வேண்டும் என்று ஊரக வளர்ச்சித்துறை அமைச்சர் இ.பெரியசாமி வலியுறுத்தினார்.



பலரை இடம்பெயர்ந்து விட்டதாக பதிவு செய்து இருக்கிறார்கள் என்று எனக்கு புகார்கள் வந்தது. உடனே நான் விசாரித்த போது சின்னாளப்பட்டி பேரூராட்சியில் உள்ள 26 வாக்குச்சாவுகளில் சுமார் 25 ஆயிரம் வாக்காளர்கள் இருக்கின்றனர். அதில் 7 ஆயிரத்து 227 வாக்காளர்கள் இடம்பெயர்ந்து விட்டதாக வாக்காளர் பட்டியல் சிறப்பு தீவிர பணியில் ஈடுபட்டுள்ள வாக்குச்சாவு அலுவலர்கள் செல் போன் செயலி மூலம் பதிவேற்றம் செய்து, அவர்களை வாக்காளர் பட்டியலில் இருந்து நீக்கியிருக்கின்றனர். அது தொடர்பான அறிக்கை எண்ணிடம் இருக்கிறது. **கட்டாயப்படுத்துகிறார்!** நேற்று முன்தினம் காலையில் இருந்து ஆத்தூர் சட்டமன்றத் தொகுதிக்குட்பட்ட சின்னாளப்பட்டி பேரூராட்சியில் உள்ள வாக்காளர்களில்

சட்டமன்ற தொகுதியில் ஒவ்வொரு வாக்குச்சாவடிக்கும் நேரடியாக சென்று வாக்காளர் சிறப்பு தீவிர திருத்த பணிக்கான படிவத்தை பூர்த்தி செய்து கொடுக்கும் வாக்காளர்களிடம், 'இடம்பெயர்ந்து விட்டோம்' என்று குறிப்பிடுங்கள் என கட்டாயப்படுத்தி கையொப்பம் பெற்று கணக் கெடுப்பு பணியை விரைந்து முடிக்க வேண்டும் என்று வாக்குச்சாவு அலுவலர்களுக்கு அழுத்தம் கொடுக்கிறார் என்பது தெரியவந்தது.

இதேபோல், ஆத்தூர் தொகுதியில் உள்ள வாக்காளர்களில் 21 ஆயிரத்து 800 பேர் இடம்பெயர்ந்து விட்டதாக பதிவு செய்யப்பட்டுள்ளது. ஒட்டுப்பட்டியில் 60 வாக்காளர்கள் நீக்கப்பட்டுள்ளனர். வாக்காளர் பட்டியல் திருத்தப் பணிகளை கடைசி நாள் வரை பொறுமையாக மேற்கொள்ள வேண்டும்.


ஆனால் அவசர, அவசரமாக பணிகள் மேற்கொள்ளப்படுகிறது. இதனால் வாக்காளர் பட்டியலில் தங்களை சேர்க்க முடியாமல் மக்கள் ஏமாற்றம் அடைகின்றனர். ஆத்தூர் தொகுதியில் இதுவரை இல்லாத அளவுக்கு வாக்காளர் பட்டியலில் பெரிய சதி நடந்துள்ளது. எனவே தேர்தல் ஆணையம் இந்த பிரச்சினையில் தலையிட்டு உரிய நடவடிக்கை எடுக்க வேண்டும். ஆத்தூர் தொகுதியில் மீண்டும் சிறப்பு முகாம்கள் நடத்த வேண்டும். இவ்வாறு அவர் கூறினார்.



தேனி வடக்கு மாவட்டம் பிசி படம்பேரூராட்சி தலைவர் மிதுன் சக்கரவர்த்தி ஏற்பாட்டில் தமிழ்நாடு துணை முதலமைச்சர் உதயநிதி ஸ்டாலின் பிறந்தநாளை முன்னிட்டு பேரூராட்சி தூய்மைப் பணியாளர்களுக்கு அறுசுவை உணவு வடக்கு மாவட்ட செயலாளர் தங்க தமிழ்ச்செல்வன் எம்.பி. வழங்கினார். உடன் பேரூர் செயலாளர் செல்வராஜ், பேரூராட்சி துணைத் தலைவர் மணிமாறன் மற்றும் கழக முன்னோடிகள், அரசு அதிகாரிகள் கலந்து கொண்டனர்.

திராவிட இயக்க தீரர்கள் நினைவு நாள்

எம்.எஸ்.கே. ராஜேந்திரன்
டிசம்பர் 2 (1990)



தமிழகச் சட்டமன்ற உறுப்பினர்.
இராமநாதபுரம் நகர்மன்றத் தலைவர்.
இராமநாதபுரம் நகர மக்களின் பேரன்பிற்கும் பெருமரியாதைக்கும் உரியவர்.
அன்பும் அடக்கமும் பண்பும் பணியும் கொண்டவர்.
“இரக்கமற்ற சாவே! அடுக்குமா உனக்கு” எனக் கேட்டு தலைவர் கலைஞரை கண்ணீர் விடச் செய்தது இவரது மறைவு.

தலைமைக் கழகம்
தி.மு.க.

தேர்தல் ஆணையம் எஸ்.ஐ.ஆர். பணிகளுக்கு ஒருவாரம் கால நீட்டிப்பு!

தி.மு. கழகத்தின் ஜனநாயகப் போராட்டத்திற்குக் கிடைத்த வெற்றி இது!

புதுடெல்லியில் – கழக சட்டத் துறைச் செயலாளர் என்.ஆர். இளங்கோ எம்.பி. பேட்டி!

சென்னை, டிச. 2 -

திமுக சட்டத்துறைச் செயலாளரும், மூத்த வழக்கறிஞருமான என்.ஆர். இளங்கோ எம்.பி., நேற்று முன்தினம் (30-11-2025) டெல்லியில் உள்ள தனது இல்லத்தில் தேர்தல் ஆணையம் SIR நடவடிக்கைக்கு ஒருவாரம் கால நீட்டிப்பு வழங்கியிருப்பது குறித்து செய்தியாளர்கள் களை சந்தித்து விளக்கம் அளித்தது தொடர்பான செய்திக்குறிப்பு வருமாறு:

தேர்தல் ஆணையம் 27-10-2025 அன்று மாநிலங்கள் மற்றும் யூனியன் பிரதேசங்களில் அறிமுகப்படுத்திய எஸ்.ஐ.ஆர் நடைமுறையும் அதன் கால அளவீடுகளும் நடைமுறைக்கு உவாதவை என்பதை திராவிட முன்னேற்றக் கழகத் தலைவரும் தமிழ்நாடு முதல்வருமான மு.க.ஸ்டாலின் அவர்கள் மீண்டும் மீண்டும் வலியுறுத்தி வந்தார்.

திராவிட முன்னேற்றக் கழகம் 2002 ஆம் ஆண்டிலிருந்தே இறந்து போன வாக்காளர்கள், இரட்டைப் பதிவுள்ள வாக்காளர்கள் மற்றும் குடிமாறிச் சென்றவர்களை நீக்கி தூய்மையான வாக்காளர் பட்டியல் இருக்க வேண்டும் என்று வலியுறுத்தி வருகிறது. எஸ்.ஐ.ஆர் நடைமுறையும் நாய்கள் வரவேற்றாலும், இந்த வழிமுறைகள் சட்டத்திற்குப் புறம்பாக இருக்கின்றன. இவை பல வாக்காளர்களை நீக்குவதற்கும், தகுதியில்லாத வாக்காளர்களைச் சேர்ப்பதற்கும் வழிவகுக்கும் என்ற அச்சம் எழுகிறது.

மேலும் தகுதி இல்லாத வாக்காளர்கள் சேர்ப்பதற்கான வழி காட்டுகிறது என்பதை எடுத்துச் சொன்னோம். அதில் முதலாவதாக காலக்கெடு என்



பது மிக நடைமுறைக்கு ஒவ்வாததாக இருக்கிறது என்பதை நாங்கள் தொடர்ந்து வலியுறுத்திக் கொண்டே இருந்தோம். கழகத் தலைவர் அவருக்கு உவாதவை என்பதை திராவிட முன்னேற்றக் கழகத் தலைவரும் தமிழ்நாடு முதல்வரும் மு.க.ஸ்டாலின் அவர்கள் மீண்டும் மீண்டும் வலியுறுத்தி வந்தார்.


ஒவ்வொரு நாளும் தேர்தல் ஆணையர் எவ்வளவு படிவங்களை வழங்கினோம் எவ்வளவு படிவங்களை கணினி மயமாக்கினோம் என்ற ஒரு கணக்கை தந்து கொண்டே வந்தார். ஏற்கனவே 95 சதவீதத்திற்கு மேலான படிவங்கள் வழங்கப்பட்டுவிட்டன என்று சொன்ன தேர்தல் ஆணையம் ஏற்கனவே 75 லிருந்து 80 சதவீதம் வரை கணினி மயமாக்கப்பட்டு இருக்கிறது என்று. ஆனால் சென்னையில் 55 சதவீதம் மட்டும்தான் கணினி

மயமாக்கப்பட்டிருக்கிறது.

எத்தனை படிவங்கள் அல்லது எத்தனை சதவீத படிவ செல்வங்கள் திரும்பப் பெறப்பட்டன என்ற கணக்கை தேர்தல் ஆணையம் தரவே இல்லை எவ்வளவு கொடுத்தோம் என்று சொல்கிறார்கள் எவ்வளவு கணினி மயப்படுத்தினோம் என்று சொல்கிறார்கள் எவ்வளவு திரும்பப் பெற்றோம் என்பதை மட்டும் சொல்லவே இல்லை.

இதன் மூலம் பல வாக்காளர்களுடைய வாக்குகளை நீக்கி விடும் அச்சம் இருக்கிறது. மேலும் பெறப்பட்ட படிவங்களை கணினி மயமாக்குவதில் மிகுந்த காலதாமதம் ஏற்படுதலால் நாங்கள் உணர்ந்தோம்: அதனால்தான் மீண்டும் மீண்டும் இந்த கால ஆட்ட வணை சரியானது அல்ல என்பதை வலியுறுத்தி வந்தோம்; மேலும் பருவ மழை காரணமாக இந்த பணிகள் பாதிக்கக்கூடிய வாய்ப்புகள் நிறைய இருக்கிறது என்பதையும் சுட்டி காட்டினோம்; அதற்கு ஏற்றார் போல் தற்போது வந்திருக்கக்கூடிய புயலும் அந்த பணிகளை பாதிக்க கூடியதாக இருக்கிறது.

இந்த நிலையில் தேர்தல் ஆணையம் திராவிட முன்னேற்றக் கழகத்தினுடைய அந்த நியாயமான வாதத்தை ஏற்று ஒரு வார காலத்திற்கு இந்த கணக்கீட்டுகாலத்தை நீட்டித்திருக்கிறது அது உண்மையிலேயே திராவிட முன்னேற்றக் கழகத்திற்கு அதனுடைய ஜனநாயக போராட்டத்திற்கு கிடைத்த வெற்றியாக நாங்கள் பார்க்கிறோம்; எந்த ஒரு தமிழ்நாட்டு குழுகனுடைய வாக்கும் விடுபட கூடாது என்பதில் நாங்கள் உறுதியாக இருக்கிறோம். அந்த பயணத்தில் முதல் வெற்றியாக ஒரு வார



எண்ணத்தை நிறைவேற்றிப் பெரியார் கண்ட இயக்கத்தின் வழிகாட்டி அரைநூற்றாண்டாய்! விண்முட்ட இனமான எதிரொலிக்கும் “விடுதலைக்கே” ஆசிரியர் அறுபதாண்டாய்! கணமூடி வழக்கத்தைத் தகர்த்துப் போடும் கருத்தியை கோட்பாட்டில் எண்பதாண்டாய்! நுண்ணோக்கும் அறிவாளர்! தொண்ணூற்றென்ன? நூறாண்டும் இவர்திகழ்வார் இளைஞராக!

கடலூரி லேபிறந்து, தமிழி னத்தின் காவலராய் “திடீரூரில்” எழுந்த கோமான! உடலேற்றிக் கொள்ளாத மூப்பென் நாலும் ஒய்வுக்கே ஒய்வதும் உழைப்புச் செம்மல்! அடலேறு சலியாத வினைத்திட் பத்தில்! அஞ்சாத சினைவேங்கை அறச்சீர்த் தத்தில்! வடலூரின் அடுப்பைப்போல் சுடர்குன் நாமல் வளர்ந்துவரும் கொள்கைத்தீ! வாழ்க! வாழ்க!

பாழடைந்த தமிழ்நாட்டைப் புதுப்பிக்கின்ற பணியில்நம் “முதல்வருடன்” கைகள் கோர்த்துத் தோழமையின் ஆளுமையை வழங்கி வாழ்க! துள்ளுடன் துடிப்புடனே இயங்கி வாழ்க! வாழ்க! எங்கள் “ஆசிரியர்” நீடு வாழ்க! வருங்காலப் பொன்னேட்டு வரலாற்றுக்குத் தாழ்த்திந்த பெருமகனார் இனிது வாழ்க! தாய்க்கழகப் பெருமையுடன் தமிழ்போல் வாழ்க!

கவிச்சுடர்
கவிதைப்பித்தன்

